

# विद्यार्थी अपना कौशल बढ़ाएं एआइ में अपार संभावनाएं



केंद्रीय विद्यालय नंबर दो में जीएमएन कालेज द्वारा एआइ जागरूकता कार्यक्रम में बच्चों को संबोधित करता वक्ता। ❀ सौजन्य विज्ञप्ति

**जागरण संवाददाता ❀ अंबाला :** गांधी मेमोरियल नेशनल कालेज ने केंद्रीय विद्यालय नंबर दो में आर्टिफिशियल इंटेलिजेंस (एआइ) पर जागरूकता अभियान चलाया। इस दौरान कंप्यूटर एप्लीकेशन विभाग की सहायक प्रोफेसर डा. गीता कौशिक ने एआइ पर प्रस्तुति दी। सत्र में एआइ की बुनियादी अवधारणाओं, दैनिक जीवन में इसके अनुप्रयोगों और विभिन्न उद्योगों को आकार देने में इसकी भूमिका का पता लगाया गया।

प्रोफेसर कमलप्रीत कौर ने छात्रों को एआइ के महत्व और भविष्य की संभावनाओं के बारे में जानकारी दी। उन्होंने छात्रों को अपने कौशल को बढ़ाने के लिए प्रोत्साहित किया ताकि वे उद्योग के लिए तैयार हो सकें।

- ❀ जीएमएन कालेज द्वारा केंद्रीय विद्यालय नंबर दो में किया गया एआइ पर जागरूकता कार्यक्रम
- ❀ करियर के अवसरों की खोज के बारे में चर्चा में हुए शामिल

प्रोफेसर योगिता बख्शी ने एआइ के आसपास के नैतिक विचारों पर चर्चा की अभियान को छात्रों और संकाय दोनों से उत्साहजनक प्रतिक्रिया मिली, जिसमें छात्र एआइ की क्षमता और तकनीकी उद्योग में करियर के अवसरों की खोज के बारे में चर्चा में शामिल हुए। जीएमएन कालेज के प्राचार्य डा. रोहित दत्त ने संकाय सदस्यों को ऐसे शैक्षिक और जागरूकता कार्यक्रम आयोजित करने के लिए बधाई दी।